

LEHEN IL-MALTI

MAHRUĠ MILL-“GĦAQDA TAL-MALTI” (UNIVERSITÀ)

LULJU 1937]

IS-SEBA' SENA

[Ghadd 77

IRRIDU KOTBA IZJED BIL-MALTI

Fil-ghadd 27 ta' *Lehen il-Malti* (Mejju 1933) ktibna li l-qarrejja tal-Malti ma għandhomx f'idejhom kotba biżżejjed bil-Malti. Jixtiequ jaqraw iżjed imma din ix-xewqa miċċhabba n-nuqqas ta' kotba tajba bil-Malti tibqa mhix mitmuma. Il-qarrejja tal-Malti nistħajjlhom ighidulna: “Irridu kotba iżjed. Qrajna, tgħallimna, thennejna, imma ma xbajniex. Il-kotba b'isna barranin huma magħluqin għalina. Aġġtuna kotba iżjed bil-Malti, biex fihom ruġna ssib il-mistrieħ tagħha.”

Għaddew erba' snin u l-kotba bil-Malti kotru.

Izda madankollu l-ġhajta għal kotba aktar bil-Malti għadha ma siktetx. “Irridu iżjed!” Fir-rapport tad-*District Circulating Libraries* għas-sena 1936--1937 naqraw; “B'soġġba ta' qalbna jkollna nġhidu li t-talba għal kotba bil-Malti, l-aktar fir-rhula tal-bġhid, sejra dejjem bla ma tieqaf izda ma nistgħux nilqgħuha kif imiss, għaliex il-kotba bil-Malti, għalkemm kotru ħafna f'dawn l-aħħar snin, huma wisq anqas milli jitlob il-poplu.”

Min ma jhossx qalbu tingħafas meta jara ħafna minn hutu l-Maltin bil-ġuħ tal-qari li ma jistgħux itaffuh? Minn għalina dejjem ħdimna kemm flaħna biex inxerrdu l-kitba tal-Malti, imma l-ħidma tagħna weħidna mhix biżżejjed. Jeħtieġ għajjnuna oħra, biex kull min jiflaħ u kull min jista' jaħdem id f'id, u l-ħedma tkun aktar qawwija, aktar għammiela u aktar fejjieda.

U din il-għajjnuna għalenija għandha tiġi minn tliet naħat:

1. *Dawk kollha li għandhom kila bizzejjed għandhom jaħdmu fix-xogħol tal-kitba.* Jiġifieri: dawk kollha li għandhom tagħlim bizzejjed biex jistgħu jgħallmu l-oħrajn u li jafu jhaddmu bis-sengħa l-kelma Maltija għandhom jindaflu għal dan ix-xogħol qaddis li jgħinu u jgħallmu 'l huthom b'kotba li jgħoddu għalihom. Rumanzi; Storja, drammi, poezija, kollox jiswa għat-tagħlim tal-poplu.

2. *Il-Gvern għandu iġin il-kittieba li jaqtgħu qalbhom mill-ispejjes tal-istampa.* Hawn fostna qajla ssib ktieb li jinfeda, barra minn dawk il-kotba ta' sitt habbet fil-gimgha. Għalhekk min jithajjar jikteb, maljar jaqta' qalbu. Il-Gvern, bit-thabrik tas-Snr Laferla, Direttur tat-Tagħlim, qiegħed iġin hafna l-kotba tal-Malti, u bis-saħħa ta' din il-għajnuna dal-waqt ikollna fl-idejn hafna rumanzi mill-aħjar, barra minn xi kotba oħra stampati bi spejjes tal-Gvern. Inħajjru l-Gvern biex iniedi konkorsi oħra, biex aktar tikber u tirtaqam il-letteratura Maltija.

3. *Il-qarrejja għandhom iġinu l-kittieba billi jixtru l-kotba tagħhom.* Marda qalila hawn taħkem fostna, l-mar-da tax-xeħħa ta' ftit soldi kemm jiswa ktieb. Il-ktieb irriduh b'xejn; sitt soldi; jew xelin jew disa' rbajja narawhom wisq u l-ktieb ma nixtruhx. U mbagħhad nonfqu wisq aktar minn daqshekk fil-ħmerijiet. X'qalb tibqa' fiħ il-kittieb meta wara xi sena jmur il-hanut u ma jsibx hlief ftit xelini miġburin mill-bejgħ ta' ktieb li min jaf kemm ikun swielu xogħol! Bi bruda bħal din il-letteratura ma tikberx!

Mela jekk irridu li l-kotba bil-Malti joktru jaħtieġ li kittieba qarrejja u Gvern jimxu flimkien id f'id, u jgħinu lil xulxin għalenija.